



Press Release

PR211810

01.10.2021

STQARRIJA MILL-UFFIĊĊJU TAL-ISPEAKER

Parlament taż-Żgħażaġh 2021

L-Ispeaker tal-Kamra tad-Deputati Anġlu Farrugia mexxa edizzjoni oħra tal-Parlament taż-Żgħażaġh 2021, organizzata flimkien mal-Kunsill Nazzjonali taż-Żgħażaġh (KNŻ).

Matul id-diskors tal-okkażjoni, l-Ispeaker tkellem dwar impenn soċjali fil-ħajja pubblika u kif il-mexxejja politiċi Maltin, sa mill-1947 introduċew diversi riformi u programmi soċjali, programmi preventivi u terapewtiċi, programmi ta' welfare soċjali inklużi edukazzjoni obbligatorja u b'xejn, u kura medika mill-aqwa lil kulhadd mingħajr ħlas, akkomodazzjoni soċjali, pensjonijiet u għadd ta' għajjnuniet oħra. Għal dawn is-servizzi soċjali, l-istat hu l-mezz ewlieni ta' finanzjament. L-Istat Malti qiegħed ukoll jissieheb u jiffinanzja programmi soċjali oħra ma' entitajiet tal-Knisja Kattolika f'pajjiżna, fost dawn il-CARITAS, id-Dar tal-Providenza, Fondazzjoni Sebħ, OASI, Hospice Movement u organizzazzjonijiet mhux governattivi oħra.

L-Ispeaker iqis dawn il-kisbiet bħala wirt u patrimonju tal-poplu Malti kemm tal-lum, iżda wkoll ta' generazzjonijiet ta' Maltin fil-gejjieni. Dan it-tajjeb kollu għandna nħarsuh, intejbuh u niżguraw li jkun tassew sostenibbli għal uliedna u wlied uliedna.

Hu saħaq li dawk kollha li jixtiequ jidhlu fil-ħajja pubblika għandhom jimitaw it-tajjeb ta' mexxejja politiċi kbar Maltin li taw is-sehem tagħhom fl-iżvilupp ekonomiku ta' pajjiżna u wettqu ħidma favur iż-żgħar, il-fqar u l-imarginati fis-soċjetà halli anke huma jqumu fuq riġlejh u "lkoll ngħixu flimkien ħajja dinjituża".

Matul din l-edizzjoni tal-Parlament taż-Żgħażaġh, iż-żgħażaġh iddiskutew din l-aġenda:

- Il-kaċċa sostenibbli u d-drittijiet tal-annimali;
- L-ispażji pubbliċi għal użu rikreattiv;
- L-agrikoltura u s-sigurtà tal-ikel;
- Il-Knisja u l-Istat: Għandu jkun hemm reliġjon statali?;
- Riforma Parlamentari: mill-elezzjoni sal-legiżlatura.

Hadu sehem ukoll fid-diskussjoni, Prim Ministru ta' Malta Robert Abela, il-Kap tal-Oppożizzjoni Bernard Grech, id-Deputat Speaker Claudette Buttigieg, l-MP Robert Cutajar, l-MP Rosianne Cutajar, l-MP Karl Gouder, is-Segretaru Parlamentari għall-Isport, ir-Rikreazzjoni u l-Għaqdiet Volontarji Clifton Grima, u l-MP Jean Claude Micallef.